

कृषि विज्ञान केंद्र-आई.वी.आर.आई द्वारा चार दिवसीय मृदा परीक्षण प्रशिक्षण का आयोजन

दिनांक 28-12-2021 से कृषि विज्ञान केंद्र आई.वी.आर.आई, इज्जतनगर, बरेली द्वारा चार दिवसीय मृदा परीक्षण प्रशिक्षण का आयोजन किया गया। इस प्रशिक्षण कार्यक्रम में प्रशिक्षुओं को मृदा नमूना लेना, मृदा जांच का महत्त्व, मृदा रिपोर्ट बनाना, पौधे में पोषक तत्वों की कमी से होने वाले रोग आदि के संबंध में विस्तारपूर्वक जानकारी प्रदान की गयी। खेत से नमूना लेते समय होने वाली सावधानियाँ, मृदा को स्वस्थ रखने में मृदा जांच की भूमिका, मृदा जांच करने हेतु मशीन की तकनीकी को भली-भांति प्रशिक्षुओं को बताया गया। डॉ. बी.पी. सिंह, प्रभारी, कृषि विज्ञान केंद्र ने सभी प्रशिक्षुओं को बताया कि मिट्टी की जांच को बहुत ही अभिन्न अंग है और सभी से आग्रह भी किया की अपने-अपने खेतों की मिट्टी जांच एक साल में एक बार अवश्य करवाए।

इस कार्यक्रम में श्रीमती वाणी यादव, वरि.तक.सहा. (मृदा विज्ञान) ने प्रशिक्षुओं को विस्तार से मृदा के जैविक, रसायनिक, भौतिक गुणों के बारे में बताया, श्री राकेश पाण्डेय, फसल विशेषज्ञ ने भविष्य में मृदा परीक्षण की संभावनाओं और श्री रंजीत सिंह (बागवानी विशेषज्ञ) ने फलों के खेतों से मृदा नमूना लेने के विषय पर चर्चा की। इस प्रशिक्षण कार्यक्रम में प्रशिक्षुओं को दो दिवसीय सैद्धांतिक, दो दिवसीय प्रयोगात्मक अभ्यास करवाया गया। इस प्रशिक्षण में बरेली कालेज के 10 छात्र-छात्राओं और 6 अन्य प्रशिक्षुओं ने प्रतिभागिता की।

